




Estd. 1917

पटना विश्वविद्यालय Patna University



पटना विश्वविद्यालय PATNA UNIVERSITY
1917-2017

भारत
INDIA

Patna University In News (11.04.2023)

दैनिक भास्कर

राज्य के विश्वविद्यालयों में 4 वर्षीय स्नातक कोर्स लागू करने की तैयारी यूजीसी के ड्राफ्ट रेगुलेशन पर राज्य के कॉलेजों में होगा यूनिफार्म पाठ्यक्रम

एजुकेशन रिपोर्टर | पटना

चार वर्षीय स्नातक कोर्स को राज्य के विश्वविद्यालयों में लागू करने की तैयारी है। यूजीसी के ड्राफ्ट रेगुलेशन और ऑर्डिनंस के आधार पर राज्य के विश्वविद्यालयों में भी एक यूनिफॉर्म पाठ्यक्रम तैयार किया जाएगा। नई शिक्षा नीति के अनुसार उसमें मल्टीपल एंट्री और मल्टीपल एग्जिट का ऑप्शन छात्र-छात्राओं को दिया जाएगा। इसमें क्रेडिट ट्रांसफर की व्यवस्था होगी। जो छात्र जितनी पढ़ाई करेंगे उतना क्रेडिट उनके एकेडमिक बैंक में क्रेडिट हो जाएगा। अगले सत्र से चार वर्षीय पाठ्यक्रम को कॉलेजों में लागू करने की तैयारी भी है।

50 प्रतिशत ऑनर्स के कोर विषय होंगे और 50 प्रतिशत में शोध व अन्य स्कूल डेवलपमेंट से जुड़े विषय होंगे : विशेषज्ञ पटना विश्वविद्यालय के आईटी सेल के निदेशक व विवि में सीबीसीएस पाठ्यक्रम के निर्माण का समन्वयन कर चुके प्रो बिरेंद्र कुमार बताते हैं कि चार वर्षीय जो नया स्नातक कोर्स नई शिक्षा नीति के तहत लागू करने की तैयारी है। उनमें ऑनर्स कोर विषयों में बहुत अंतर नहीं होगा। उसका फॉर्मेट 50-50 का होगा। जैसे पचास प्रतिशत में पूरा ऑनर्स विषय सिमटा होगा वहीं अन्य 50 प्रतिशत में वैसे च्वाइस विषय शामिल होंगे जो छात्रों के खुद के इंटरैस्ट का होगा और रोजगारपरक होगा। स्कूल डेवलपमेंट पर अधिक जोर दिया गया है। विषय का बास्केट वर्तमान सीबीसीएस कोर्स से बहुत बड़ा होगा और छात्रों के लिए च्वाइस का ऑप्शन भी पहले से अधिक होगा।

शोध आधारित होगा 4 वर्षीय स्नातक कोर्स



चार वर्षीय कोर्स शोध आधारित भी होगा। इसको लेकर एक यूनिफॉर्म पॉलिसी बनाई जा रही है। जब भी यह लागू होगा पूरे राज्य के लिए इसका सिलेबस एक जैसा ही होगा। मध्य प्रदेश और उत्तर प्रदेश में इसे लागू भी कर दिया गया है। बिहार के सिलेबस का स्वरूप उससे अलग होगा। इस पर काम चल रहा है।

तीन कुलपतियों की कमेटी कर रही काम

बिहार राज्य उच्चतर शिक्षा परिषद के द्वारा भी इस पर काम चल रहा है। पटना विश्वविद्यालय, पाटलिपुत्र विश्वविद्यालय और नालंदा खुला विश्वविद्यालय के कुलपतियों की एक कमेटी को चार वर्षीय डिग्री कोर्स की रूप-रेखा पर विचार करने और उस पर काम करने को कहा गया है। पहले से ही इसके अनुरूप पाठ्यक्रम तैयार कर लेने को लेकर राज्य उच्चतर शिक्षा परिषद के उपसचिव दिवेश कुमार चौधरी के द्वारा पत्र जारी किया गया था। इसको लेकर बिहार राज्य उच्चतर शिक्षा परिषद में एक दो बैठकें भी हो चुकी हैं।

स्नातक के तीन वर्षीय पाठ्यक्रम को भी किया जाएगा अपडेट


साथ ही तीन वर्षीय नये पाठ्यक्रम पर भी विचार करने को कहा गया है। उच्चतर शिक्षा परिषद के द्वारा नई शिक्षा नीति के अनुरूप तीन वर्षीय कोर्स को भी अपडेट करने को कहा है।

■ तीन विश्वविद्यालयों के कुलपतियों की एक कमेटी इसको लेकर बनी है। चार वर्षीय कोर्स को लागू करने पर काम चल रहा है। राजभवन के द्वारा अगली बैठक में एनईपी पर चर्चा होगी। उसमें इसे रखा जाएगा। कुछ काम इस पर हुआ है, कुछ बाकी है। 2024 से इसे लागू किया जा सकता है। जो भी सिलेबस बनेगा वह यूजीसी के मानकों को ध्यान में रखकर ही बनेगा। यह रोजगारपरक और शोधपरक दोनों होगा। - प्रो केसी सिन्हा, कुलपति, नालंदा खुला विश्वविद्यालय



Estd. 1917

पटना विश्वविद्यालय Patna University



Patna University In News (11.04.2023)

दैनिक भास्कर

पीयू नामांकन के लिए खुला पोर्टल, आवेदन शुरू



पटना | पटना विश्वविद्यालय में नामांकन के लिए पोर्टल सोमवार को खोल दिया गया। विश्वविद्यालय में स्नातक (रेगुलर और वोकेशनल कोर्स) में 4500 सीटों के लिए नामांकन की प्रक्रिया शुरू हो गई है। 27 मई को वोकेशनल कोर्स का एंट्रेंस टेस्ट और 28 मई को रेगुलर कोर्स का एंट्रेंस टेस्ट आयोजित किया जाएगा। वोकेशनल कोर्स और रेगुलर कोर्स के लिए अलग-अलग ऑनलाइन फॉर्म भरना होगा। ऑनलाइन फॉर्म के साथ ऑनलाइन फीस 1100 रुपए देय होगा। रेगुलर और वोकेशनल कोर्स के लिए अलग-अलग फॉर्म भरना होगा।

दैनिक भास्कर

पटना विवि ने स्नातक कोर्स की फीस घटाई

पटना | पटना विश्वविद्यालय में स्नातक (सीबीसीएस) कोर्स के तहत बढ़ाई गई फीस में से कुछ मदों में फीस घटाई गई है। इससे छात्रों को थोड़ी राहत मिलेगी। फीस बढ़ने के बाद छात्रों ने विवि को आवेदन दिया था। स्टूडेंट्स वेलफेयर डीन प्रो अनिल कुमार ने बताया कि कुल 1800 रुपये फीस घटाई गई है।